



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 2144/53 - 2019 ඔක්තෝබර් මස 10 වැනි ඉහස්පතින්දා - 2019.10.10

2144/53 ஆம் இலக்கம் - 2019 ஆம் ஆண்டு ஒன்றோபர் மாதம் 10 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி IV(அ) - மாகாண சபைகள்

மாகாண சபை அறிவித்தல்கள்

ஊவா மாகாண மாகாண சபை

அறிவித்தல்

1987 ஆம் ஆண்டின் 12 ஆம் இலக்க, மாகாண சபைகள் (இடைநேர் விளைவான ஏற்பாடுகள்) சட்டத்தின் 2 ஆவது பிரிவுடன் சேர்த்து வாசிக்கப்படவேண்டிய 1987 ஆம் ஆண்டின் 15 ஆம் இலக்க, பிரதேச சபைகள் சட்டத்தின் 223 ஆவது பிரிவின் கீழ் எனக்குறித்தாக்கப்பட்ட தத்துவங்களின் பிரகாரம், கீழ்க் குறிப்பிடப்பட்டுள்ள கட்டளைகளை விதிக்கின்றேன்.

தொன் ஆத்தர் சாமர சம்பத் தசனாயக்க,  
ஊவா மாகாண முதலமைச்சர் மற்றும் நிதி, திட்டமிடல்,  
சட்டம், ஒழுங்கு, கல்வி, உள்ளூராட்சி, காணி, மின்சக்தி,  
கிராமிய உட்கட்டமைப்பு அபிவிருத்தி மற்றும்  
நிர்மாணத்துறை அமைச்சர்.

ஊவா மாகாண முதலமைச்சர் அலுவலகம்,  
2019, செப்டெம்பர் 04.

கட்டளைகள்

1. 1987 ஆம் ஆண்டின் 15 ஆம் இலக்க, பிரதேச சபைகள் சட்டத்தின் கீழ் தாபிக்கப்பட்ட ஏதாவதொரு உள்ளூராட்சி அதிகார சபை நிர்வாகத்தின் கீழ் இருந்த ஏதாவதொரு நிர்வாகப் பிரதேசத்தின் ஏதாவதொரு பகுதியில், அச்சட்டத்தின் கீழேயே புதிய பிரதேச சபையொன்றை அமைத்துருவாக்கும் சந்தர்ப்பத்தில் அப்புதிய பிரதேச சபை அமைத்துருவாக்கப்பட்ட திகதி முதல் அந்நிர்வாகப் பிரதேசம் தொடர்பான அனைத்துப் பணிகளுக்காக அப்புதிய பிரதேச சபை அவ் உள்ளூராட்சி அதிகார சபையின் இறங்குரிமையராக இருக்க வேண்டும்.



2. 1 ஆவது பிரிவில் குறிப்பிடப்பட்டுள்ள ஏதாவதொரு பிரதேச சபைக்காக அப்பிரதேச சபை அமைத்துருவாக்கப்பட்ட திகதி முதல் நடைமுறைப்படுத்தப்படும் வகையில், -

(அ) 1 ஆவது பிரிவில் குறிப்பிடப்பட்டுள்ள உள்நேராட்சி அதிகார சபைக்குச் சொந்தமானதும் அப்பகுதியில் அமைந்திருக்கக் கூடியதும் அவ்வள்ளுராட்சி அதிகார சபையின் நிதியும் தவிர்த்த அனைத்துச் சொத்துக்களும் ;

(ஆ) அவ் உள்நேராட்சி அதிகாரசபையின் அனைத்து உரிமைகள், தத்துவங்கள், பணிகள், கடன்கள், பொறுப்புகள் மற்றும் கடப்பாடுகள் ஆகியன சம்பந்தப்பட்ட பகுதிக்குள் அப்பகுதிக்கு பொருத்தமான வகையில்,

அச்சபைக்கு உரித்தாக்கப்பட்டதாக கருதப்பட வேண்டும்.

3. பிரதேச சபைக் கட்டளைச் சட்டத்தில் வேறு வகைகளில் ஏற்பாடுகள் செய்யப்பட்டுள்ள அளவைத் தவிர்த்து ஏதாவதொரு உள்நேராட்சி அதிகார சபைகளின் தரவகை தொடர்பாக அல்லது ஏதோவொரு குறிப்பிட்ட உள்நேராட்சி அதிகாரசபை தொடர்பாக அல்லது ஏதாவதொரு நிதியச்சட்டத்தில் அல்லது அதன் கீழ் செய்யப்பட்டுள்ள ஏதாவதொரு ஆணையில், விதியில், ஒழுங்குவிதியில் அல்லது துணைச்சட்டத்தில் அல்லது அதற்கமைய எழுதி கையொப்பமிடப்பட்ட அல்லது வெளியிடப்பட்ட ஆவணத்தில் அல்லது ஆதாரத் தாள்களில் செய்யப்பட்டுள்ள அனைத்துக் குறிப்பீடுகள், அவை இப்பிரதேச சபை சட்டத்தின் கீழ் அமைத்துருவாக்கப்பட்ட பிரதேச சபை தொடர்பாக செய்யப்பட்ட குறிப்பீடுகளாக அல்லது ஏதோவொரு குறிப்பிட்ட உள்நேராட்சி அதிகாரசபை தொடர்பாக செய்யப்பட்டுள்ள குறிப்பீடு தொடர்பாக இருக்கும் பட்சத்தில் அவ் உள்நேராட்சி அதிகார சபை இறங்குரிமையாக இருக்கும் பிரதேச சபை தொடர்பாக செய்யப்படும் குறிப்பீடாக, அது ஏதாவதொரு சபை அல்லது சபைகள் அமைத்துருவாக்கப்பட்ட திகதியிலிருந்து பிரச்சினைக்கு உட்பட்டுள்ள விடயத்தின் பணிகளுக்காக விளங்கிக்கொள்ளப்பட வேண்டும்.

4. உரித்தான தத்துவங்கள் மற்றும் பணிகள் பிரதேச சபைச் சட்டத்தின் கீழ் ஏதாவதொரு உள்நேராட்சி அதிகாரசபையினால் புதிய பிரதேசசபைக்கு உரித்தாக்கப்பட்டிருந்தால் அவ் உள்நேராட்சி அதிகாரசபையினால் அல்லது அதற்குத் தாக்கத்தை ஏற்படுத்தும் மற்றும் உரித்தாக்கப்படும் சந்தர்ப்பத்தில் செயற்பாட்டிலிருந்து வெளியீடுகள், ஆணைகள், அறிவிப்புகள், விதிகள், கட்டளைகள் மற்றும் துணைச் சட்டங்கள் அனைத்தும் அவ்வாறு உரித்தாக்கப்பட்ட தத்துவங்களுக்கு மற்றும் பணிகளுக்கு அவை பொருந்தும் வரை அல்லது அவற்றின் தத்துவங்களுக்கு மற்றும் பணிகளுக்கு அமைவாக இருக்கும் வரை அல்லது பிரதேச சபை அமைத்துருவாக்கப்பட்ட ஏதாவதொரு பகுதியில் உள்ளிருக்கும் ஏதாவதொரு விடயத்திற்கு அல்லது ஒன்றிற்கு அவை பொருந்தும் வரை தொடர்ச்சியாக செயற்பாட்டில் இருக்க வேண்டும்.

5. 1987 ஆம் ஆண்டின் 15 ஆம் இலக்க, பிரதேச சபைச் சட்டத்தில் ஏதாவதொரு பிரதேச சபைக்கு உரித்தாக்கப்பட்ட ஏதாவது தத்துவங்கள், பணிகள், கடப்பாடுகள் அல்லது சொத்துக்கள் தொடர்பாக ஏதாவதொரு உள்நேராட்சி அதிகாரசபையின் பிரதிபலன்களுக்காக அல்லது அதற்கு எதிராக அப்பிரதேச சபை அமைத்துருவாக்கப்பட்ட திகதியில் நிறைவுபெற்றிருக்காத அல்லது இடம்பெறும் ஏதாவதொரு வழக்கிற்கு அல்லது சட்டக் கடமைக்கு அல்லது ஏதாவதொரு வழக்கு அல்லது சட்டக் கடமை காரணமாக புதிய பிரதேச சபையை அமைத்துருவாக்கும் காரணத்தால் ஏதாவதொரு வகையிலும் வெளி அழுத்தமொன்று இருக்கக்கூடாதென்பதுடன், அச்சபை அமைத்துருவாக்கப்பட்டிருக்காவிட்டால் அவ் உள்நேராட்சி அதிகார சபையினால் அவ்வழக்கு அல்லது சட்டக் கடமை அல்லது வழக்கின் அல்லது சட்டக் கடமையின் காரணமாக தொடர்ந்து கொண்டு செல்லப்பட்டதாகவும், நடத்திச் செல்லப்பட்டதாகவும் மற்றும் செயற்படுத்தப்பட்டதாகவும், அவ் உள்நேராட்சி அதிகார சபையின் இறங்குரிமையாக அச்சபையினால் அல்லது அதற்கெதிராக அதைத் தொடர்ச்சியாக கொண்டு செல்வது, நடத்திச்செல்வது மற்றும் செயற்படுத்துவதை செய்யக்கூடியதாக இருக்கும்.

6. ஏதாவதொரு உள்நேராட்சி அதிகார சபையினால் செய்துகொள்ளப்பட்ட, வெளியிடப்பட்ட அவ்வாறில்லையெனில் செய்யப்பட்ட, அவ் உள்நேராட்சி அதிகார சபையின் நிர்வாகப் பிரதேசத்திற்காக புதிய பிரதேச சபையொன்று அமைத்துருவாக்கப்பட்ட சந்தர்ப்பத்தில் இருந்து, பிரதேச சபை சட்டத்தில் உரித்தாக்கப்பட்ட ஏதாவதொரு தத்துவங்களுக்கு, பணிகளுக்கு, கடப்பாடுகளுக்கு, பொறுப்புகளுக்கு அல்லது சொத்துக்களுக்கு தாக்கத்தை ஏற்படுத்தும் அனைத்து உடன்படிக்கைகள், செயல் ஆவணங்கள், கடன் பத்திரங்கள், இணக்கப்பாடுகள், அறிவிப்புகள் அல்லது வேறு ஆதாரத் தாள்கள், அச்சபை அந்த உடன்படிக்கைகளில், செயல் ஆவணங்களில், கடன் பத்திரங்களில், இணக்கப்பாடுகளில்,

அறிவிப்புகளில் அல்லது வேறு ஆதாரத் தாள்களில் பங்குதாரராக இருக்கும் பட்சத்தில் இந்த அல்லது அச் சபையினால் அந்த உடன்படிக்கைகள், செயல் ஆவணங்கள், கடன் பத்திரங்கள், இணக்கப்பாடுகள், அறிவிப்புகள் அல்லது வேறு ஆதாரத் தாள்கள் வெளியிடப்பட்ட அல்லது அவை செய்துக்கொள்ளப்பட்ட போது அச் சபைக்கு எதிராக அல்லது சார்பாக முழுமையாக செயல்படுத்தக்கூடியதாக மற்றும் சக்திவாய்ந்ததாக இருக்க வேண்டுமென்பதுடன் அவை முழுமையாக சக்திவாய்ந்ததாக செயல்படுத்துவதற்கு மற்றும் அதற்கமைய நடைமுறைப்படுத்தக்கூடியதாக இருக்கும்.

7. ஏதாவதொரு பிரதேச சபை இறங்குரிமையாக இருக்கும் ஏதாவதொரு உள்நேராட்சி அதிகார சபைக்காக அவ் உள்நேராட்சி அதிகார சபையினால் விதிக்கப்பட்ட, சபை அமைத்துருவாக்கப்பட்ட திகதியன்று அறவிடப்படக்கூடிய அனைத்து மதிப்பீட்டு வரி மற்றும் வரியை அறவிடக்கூடிய வகையிலேயே செயல்படுத்துவது மற்றும் அறவிடக்கூடியதாக இருக்கும்.
8. 7 ஆவது பிரிவின் பணிகளுக்காக உள்நேராட்சி அதிகார சபையினால் செய்யப்பட்ட அல்லது பயன்படுத்திய அனைத்து மதிப்பீடு செய்தல், இப்பிரதேச சபைச் சட்டத்தின் ஏற்பாடுகள் செய்யப்பட்டுள்ள வகையில் புதிய பிரதேச சபையினால் திருத்தங்கள் செய்யப்படும் வரை தொடர்ச்சியாக செயற்படுத்தப்பட வேண்டும்.
9. இக்கட்டளைகளின் சிங்கள, தமிழ் மற்றும் ஆங்கில மொழி மூல உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள மொழி மூல உரையே மேலோங்கி நின்றல் வேண்டும்.